



ساجد حمید

متن حدیث میں ہمارے تصرفات

(۳)

(گذشتہ سے پیوستہ)

انضمام المتون

ایک حدیث کے متن کا دوسرے متن میں ضم کرنا یا پیوند لگانا تیسرا تصرف ہے، جو حدیث کے ساتھ برتا گیا ہے۔ اس کے معنی یہ ہیں کہ دو مختلف احادیث کے متون یا جملوں کو ملا کر ایک نئی حدیث بنا لی جاتی ہے۔ اس میں دونوں جملے یا متن رسول اللہ صلی اللہ علیہ وسلم کے ہو سکتے ہیں، مگر ان کے پیوند سے جوئی بات بنتی ہے، وہ ہرگز ہرگز رسول اللہ صلی اللہ علیہ وسلم کی نہیں ہوتی۔ پہلے ہم ایک سادہ جملے سے اس بات کو سمجھتے ہیں، پھر احادیث کی مثالوں سے سمجھیں گے۔

ایک محقق کسی موقع پر کہے:

(بات نمبر ۱): ”اللہ کے سوا کوئی الہ نہیں ہے۔ خداے حقیقی کے سوا میں کسی خدا کو نہیں مانتا۔ یہ خداؤں کو ماننے

والے سب جھوٹے ہیں۔“

یہی محقق کسی دوسرے موقع پر کہے:

(بات نمبر ۲): ”مطہرین کی اتنی بات درست ہے کہ خداؤں کا وہ تصور جو انسانوں نے اپنے اپنے تہذیبی شعور کے

ساتھ تخلیق کیا ہے، وہ کسی طرح قابل قبول نہیں ہے۔“

کوئی اخباری رپورٹر اس محقق کی دونوں باتوں میں سے ٹکڑے لے کر پیوند لگا کر ایک اور بات بنائے، اور کہے:

(بات نمبر ۳: جو دونوں کا مجموعہ ہے) ”مطہرین کی اتنی بات درست ہے کہ خداؤں کا وہ تصور جو انسانوں نے اپنے اپنے

تہذیبی شعور کے ساتھ تخلیق کیا ہے، وہ کسی طرح قابل قبول نہیں ہے۔ (میں کسی خدا کو نہیں مانتا، یہ خداؤں کو ماننے والے سب جھوٹے ہیں)۔“

بلاشبہ، پہلی دونوں باتیں اسی آدمی کی تھیں، لیکن اب یہ تیسری بیوند شدہ عبارت اس آدمی کی ہرگز نہیں ہے، اگرچہ اجزا اسی کے کلام سے لیے گئے ہیں۔ اس انضمام عبارت کے بیوند کو ہم نے بریکٹوں میں (...) کے نشان سے نمایاں کر دیا ہے۔ آپ اس بیوند کا نتیجہ دیکھ سکتے ہیں کہ کتنا سنگین ہو سکتا ہے۔ اوپر کی مثال میں واضح ہے کہ ایک موحد اور مومن آدمی طہر بن گیا ہے۔ ذیل میں ایسی ہی مثالیں احادیث سے پیش کی جاتی ہیں۔ جن میں خود دوسری حدیثوں میں حلال اور جائز رکھا گیا معاملہ ان حدیثوں میں حرام ہو گیا ہے۔

پہلی مثال

سیدنا بلال رضی اللہ عنہ کی یہ روایت دیکھیے:

... عبد اللہ بن عمر فقال: أتى رسول الله صلى الله عليه وسلم ضيف، فقال لبلال: "أتتنا بطعام"، فذهب بلال فأبدل صاعين من تمر بصاع من تمر جيد، وكان تمرهم دُونَ، فأعجب النبي صلى الله عليه وسلم التمر، فقال النبي صلى الله عليه وسلم: "من أين هذا التمر؟"، فأخبره أنه أبدل صاعاً بصاعين، فقال رسول الله صلى الله عليه وسلم: "رُدَّ علينا تمرنا".

”عبد اللہ ابن عمر رضی اللہ عنہ نے کہا کہ نبی اکرم کے پاس ایک مہمان آیا، تو آپ نے حضرت بلال سے فرمایا: کھانے کو کچھ لاؤ، تو حضرت بلال گئے اور انہوں نے دو صاع کھجور کو ایک صاع کھجور سے تبادلہ میں لیا، یوں کہ ان کی کھجور گھٹیا تھی۔ (اچھی قسم کی کھجور دیکھ کر) نبی اکرم صلی اللہ علیہ وسلم حیران ہوئے، تو آپ نے حضرت بلال سے دریافت فرمایا: یہ (عمدہ) کھجور کہاں سے آئی ہے؟ تو انہوں نے آپ کو بتایا کہ (اپنی ردی کھجور دے کر) یہ ایک صاع دو صاع کے بدلے خریدی ہے۔ تو آپ نے فرمایا: اپنی کھجور واپس لے کر آؤ۔“

(مسند احمد، رقم ۴۷۲۸)

یہ ایک سادہ واقعہ ہے، جس میں آپ نے حضرت بلال کے سودے کو پسند نہیں فرمایا، اور کہا کہ جاؤ اپنی کھجوریں واپس لے آؤ۔ لیکن فقہائے محدثین نے ایک دوسری روایت سے ایک ٹکڑا کاٹ کر اس میں درج کر دیا۔ یہ اضافہ سہواً معلوم نہیں ہوتا، جیسا کہ آگے چل کر معلوم ہوگا، ایک فقہی الجھن کو دور کرنے کے لیے یہ اضافہ کیا گیا۔ بیوند شدہ

روایت یوں ہے:

”ابوسعید رضی اللہ عنہ کہتے ہیں کہ حضرت بلال برنیؓ کھجوریں لائے تو نبی اکرم صلی اللہ علیہ وسلم نے فرمایا: یہ کہاں سے آئی ہیں؟ حضرت بلال نے عرض کی: ہمارے پاس جو گھٹیا کھجوریں تھیں، وہ میں نے دو صاع دے کر ایک صاع یہ برنی کھجور خریدی ہے، کہ نبی پاک کھائیں گے آپ نے فرمایا: اوہو یہی تو سودھے آئندہ ایسا مت کرنا، البتہ جب بھی ایسا کرنا ہو، تو کھجور کو کسی اور چیز کے عوض بیچو، پھر اس چیز سے دوسری قسم کی کھجور خریدا کرو۔“

(مسلم، رقم ۱۵۹۴۔ بخاری، رقم ۱۰۸۰)

اس روایت میں خط کشیدہ حصہ پیوند شدہ ہے۔ دونوں متون کے موازنے سے آپ یہ سمجھ سکیں گے کہ انضمام کہاں اور کیا ہوا ہے:

بیوند شدہ متن

... عبد اللہ بن عمر فقال: أتى رسول الله صلى الله عليه وسلم ضئيف، فقال لبلال: "أتتنا بطعام"، فذهب بلال فأبدل صاعين من تمر بصاع من تمر جيد، وكان تمرهم دُونَاً، فأعجب النبي صلى الله عليه وسلم التمر، فقال النبي صلى الله عليه وسلم: "من أين هذا التمر؟"، فأخبره أنه أبدل صاعاً بصاعين، فقال رسول الله صلى الله عليه وسلم: "زُدَّ علينا تمرنا".

(مسلم، رقم ۱۵۹۴۔ بخاری، رقم ۱۰۸۰)

غیر بیوند شدہ متن

... عبد اللہ بن عمر فقال: أتى رسول الله صلى الله عليه وسلم ضئيف، فقال لبلال: "أتتنا بطعام"، فذهب بلال فأبدل صاعين من تمر بصاع من تمر جيد، وكان تمرهم دُونَاً، فأعجب النبي صلى الله عليه وسلم التمر، فقال النبي صلى الله عليه وسلم: "من أين هذا التمر؟"، فأخبره أنه أبدل صاعاً بصاعين، فقال رسول الله صلى الله عليه وسلم: "زُدَّ علينا تمرنا".

(مسند احمد، رقم ۴۷۲۸)

اگرچہ آپ دیکھ سکتے ہیں کہ اس متن میں پہلے متن کے مقابلے میں بہت کچھ مختلف ہے، لیکن ہمارا موضوع اس لے ایک عمدہ قسم کی کھجور جو جسامت میں ذرا گولائی والی اور زردی مال رنگ کی ہوتی ہے۔

وقت متون کا ضم ہے، اس لیے اسی پر محدود رہیں گے۔ اس متن میں دو جملے دوسری دو روایتوں سے لائے گئے ہیں۔ جن احادیث سے یہ ٹکڑے کاٹے گئے ہیں، وہ ذیل میں ہیں:

يُحَدِّثُ أَنَّ أَبَا هُرَيْرَةَ، وَأَبَا سَعِيدٍ، حَدَّثَاهُ،
 أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ بَعَثَ
 أَخَا بَنِي عَدِيٍّ الْأَنْصَارِيَّ، فَاسْتَعْمَلَهُ عَلِيَّ
 خَيْرٍ، فَقَدِمَ بَتْمَرَ جَنِيْبٍ، فَقَالَ لَهُ رَسُولُ اللَّهِ
 صَلَّى اللَّهُ عَلَيْهِ وَسَلَّمَ: "أَكُلْ تَمْرَ خَيْرٍ
 هَكَذَا؟" قَالَ: لَا وَاللَّهِ يَا رَسُولَ اللَّهِ، إِنَّا
 لَنَشْتَرِي الصَّاعَ بِالصَّاعَيْنِ مِنَ الْجَمْعِ، فَقَالَ
 رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا
 تَفْعَلُوا، وَلَكِنْ مِثْلًا بِمِثْلٍ، أَوْ يَبْعُوا هَذَا
 وَاشْتَرُوا بِثَمَنِهِ مِنْ هَذَا، وَكَذَلِكَ الْمِيزَانُ."
 (مسلم، رقم ۱۳۹۵)

”ابو ہریرہ اور ابو سعید رضی اللہ عنہما دونوں بیان کرتے
 ہیں کہ آپ نے بنو عدی انصاری کے ایک آدمی کو خیبر
 کا والی مقرر کیا، تو وہ جنیب قسم کی کھجور لے کر آیا، تو
 آپ نے اس سے پوچھا کہ آیا خیبر کی تمام کھجوریں ایسی
 ہی ہیں؟ اس نے عرض کیا: نہیں یا رسول اللہ، ہم ملی جلی
 کھجور دے کر دو صاع کے بدلے ایک صاع جنیب
 خرید لیتے ہیں، آپ نے فرمایا: یوں نہ کیا کرو، جب
 اس ملی جلی کھجور کا سودا کرو، تو اسے پہلے بیجو، اور پھر
 اس کی قیمت سے اچھی کھجور خریدو، ایسے ہی صحیح سودا
 ہوگا۔“

اس روایت کا خط کشیدہ جملہ سامنے رکھیے۔ لیکن سیدنا بلال والی مذکورہ حدیث میں یہ جملہ ملانے سے بھی بات
 واضح نہیں ہوئی تو اس میں عبد اللہ بن عمر رضی اللہ عنہ کے ملتے جلتے فتوے سے ایک اور جملہ مستعار لیا گیا۔ وہ فتویٰ
 کچھ یوں ہے:

حَدَّثَنَا بَشْرُ بْنُ حَرْبٍ النَّدْبِيُّ، قَالَ: سَأَلْتُ
 ابْنَ عُمَرَ عَنِ الصَّرْفِ الدَّرْهِمِ بِالدِّرْهِمَيْنِ
 فَقَالَ: عَيْنُ الرَّبَا، عَيْنُ الرَّبَا، فَلَا تَقْرُبُهُ، هَلْ
 سَمِعْتَ مَا قَالَ رَسُولُ اللَّهِ صَلَّى اللَّهُ عَلَيْهِ
 ”بشر بن حرب ندبی کہتے ہیں کہ میں نے ابن عمر
 سے ایک درہم کے بدلے دو درہم کی صرفت کے بارے
 میں پوچھا تو انہوں نے فرمایا کہ یہ تو عین سود ہے، عین
 سود ہے، اس کے قریب بھی نہ پھٹکنا۔ تم نے سنا ہے

۲ بڑی اور گاڑھے (thick) گودے والی کھجور، دوسری راے کے مطابق وہ کھجور جو ایک ہی قسم یا ایک ہی کوالٹی کی چن چن کر
 الگ کر لی گئی ہو۔ یہی دوسری راے ہی صحیح لگتی ہے، اس لیے کہ عرب کھجوروں کے نام ان کے ساتھ معاملے کے لحاظ سے بھی
 رکھ لیتے ہیں جیسے تَمْرٌ جَنِيْبٍ، یعنی وہ کھجور جسے درخت سے چنایا گیا ہو، خواہ اس پر چڑھ کر یا اسے ہلا کر۔
 ۳ ایسی خرید و فروخت جس میں ایک ہی چیز کی بڑھیا قسم دے کر گھٹیا قسم خریدی جائے یا بالعکس۔

نقطہ نظر

وَسَلَّمَ: ”حُذُوا الْمِثْلَ بِالْمِثْلِ“۔ ناکہ آپ نے فرمایا تھا کہ سونا مثل بمثل ہو تو تہ ٹھیک
(مسند ابی داؤد الطیالسی، رقم ۱۹۷۲۔ المعجم الکبیر للطبرانی، ہے۔“
رقم ۱۳۰۶۸)

اس روایت کے خط کشیدہ الفاظ کو بھی سامنے رکھیں اور حضرت بلال کی وہی روایت دوبارہ دیکھیں۔ میں نے
انضمام شدہ الفاظ کو نمایاں کر دیا ہے اور جہاں جہاں پیوند لگائے گئے ہیں، وہاں دونوں جانب (... کا نشان بھی لگا دیا
ہے، سہولت کے پیش نظر نیچے دوبارہ لکھتا ہوں:

”ابوسعید رضی اللہ عنہ کہتے ہیں کہ حضرت بلال برنیؓ
کھجوریں لائے تو نبی اکرم صلی اللہ علیہ وسلم نے فرمایا:
یہ کہاں سے آئی ہیں؟ حضرت بلال نے عرض کی: ہمارے
پاس جو گھٹیا کھجوریں تھیں، وہ میں نے دو صاع دے کر
ایک صاع یہ برنی کھجور خرید لی ہے، کہ نبی پاک کھائیں
اللہ عند ذلك: ”أَوْهَ عَيْنِ الرَّبَا (لَا تَفْعَلْ،
وَلَكِنْ إِذَا أَرَدْتَ أَنْ تَشْتَرِيَ التَّمْرَ فَبِعْهُ بِيَعِ
آخَرَ، ثُمَّ اشْتَرِ بِهِ)“۔
(مسلم، رقم ۱۵۹۳۔ بخاری، رقم ۱۰۸۰) کھجور خرید کرو۔“

اس روایت کو پڑھنے والا ہر شخص یہ سمجھ سکتا ہے کہ کس طرح ایک فقہی عمل سے یہ حدیث وجود میں آئی ہے۔ عمدہ
کھجور گھٹیا کھجور کے بدلے خریدی گئی، یہ سود اپنی ذات میں کوئی شرعی خرابی نہیں رکھتا تھا۔ سوائے اس کے کہ سیدنا بلال
نے حضور اکرم صلی اللہ علیہ وسلم سے پوچھے بغیر یہ خرید و فروخت کی تھی۔ آپ نے اس سودے کو کسی وجہ سے منسوخ
کرنے کو کہا، مگر محدثین نے اپنے فہم سے تین روایتوں میں پیوند کاری کی اور ایک نیا متن وجود پذیر کر دیا۔ رہا یہ سوال
کہ آپ نے یہ سودا منسوخ کیوں کیا، تو اس کی بے شمار وجہیں ہو سکتی ہیں، مگر چونکہ بیان نہیں ہوئیں، اس لیے ہم
صرف بات کو سمجھنے کی غرض سے ایک عام سی وجہ بیان کرتے ہیں۔ آپ کے ایک غلام نے خرید و فروخت کا سودا کیا،
آقا نے اس سودے کو پسند نہیں کیا۔ لہذا اسے لوٹانے کا کہہ دیا، اس لیے کہ حضرت بلال نے پوچھے بغیر سودا کیا تھا۔ یہ
وجہ بھی کافی تھی، کیونکہ ہو سکتا ہے کہ مثلاً آپ کا خیال رہا ہو کہ دو صاع کھجور سے دو وقت کا کھانا بن جائے گا یا مہمان

۴ ایک عمدہ قسم کی کھجور جو جسامت میں ذرا گولائی والی ہوتی ہے، اور زردی مائل رنگ کی ہوتی ہے۔

ماہنامہ اشراق ۵۳ _____ اپریل ۲۰۱۷ء

کچھ زیادہ متوقع تھے جس سے ایک صاع کھجور سے مہمان نوازی ممکن نہیں تھی وغیرہ۔ حضرت بلال نے اس طرح کی کسی وجہ کو سامنے رکھے بغیر سودا کیا ہوگا، آپ نے اسے منسوخ کرنے کا کہہ دیا ہوگا۔ اس حدیث پر اس روشنی میں دوبارہ نظر ڈال لیجئے، اور دیکھیں کہ اس منسوخی بیع میں حرمت کی کوئی وجہ نظر آتی ہے؟ چونکہ مسند احمد فقہ کی کتاب نہیں ہے، انھوں نے یہ روایت جیسے ان تک پہنچی درج کتاب کر دی ہے:

... عبد اللہ بن عمر فقال: أتى رسول الله
صلى الله عليه وسلم ضيف. فقال لبلال:
"اتتنا بطعام"، فذهب بلال فأبدل صاعين
من تمر بصاع من تمر جيد، وكان تمرهم
دُونَ، فأعجب النبي صلى الله عليه وسلم
التمر، فقال النبي صلى الله عليه وسلم: "من
أين هذا التمر؟"، فأخبره أنه أبدل صاعاً
بصاعين، فقال رسول الله صلى الله عليه
وسلم: "رَدَّ علينا تمرنا".
(مسند احمد، رقم ۲۸۷۷)

”عبد اللہ ابن عمر رضی اللہ عنہ نے کہا کہ نبی اکرم
کے پاس ایک مہمان آیا، تو آپ نے حضرت بلال
سے فرمایا: کھانے کو کچھ لاؤ، تو حضرت بلال گئے اور
انھوں نے دو صاع کھجور کو ایک صاع کھجور سے تبادلہ
میں لیا، یوں کہ ان کی کھجور گھٹتی تھی۔ (بڑھیا کھجور دیکھ
کر) نبی اکرم صلی اللہ علیہ وسلم حیران ہوئے، تو آپ
نے حضرت بلال سے دریافت فرمایا: یہ (بڑھیا) کھجور
کہاں سے آئی ہے؟ تو انھوں نے آپ کو بتایا کہ (اپنی
ردی کھجور دے کر) یہ ایک صاع دو صاع کے بدلے
میں خریدی ہے۔ تو آپ نے فرمایا: اپنی کھجوریں واپس
لے کر آؤ۔“

دیکھ لیجئے سودا محض منسوخ کیا جا رہا ہے، حلت و حرمت کی کوئی بات بیان میں نہیں آئی ہے۔ لیکن محدثین سودے کو کسی ایسی وجہ سے منسوخ ہونا ضروری سمجھ رہے تھے کہ جس کا تعلق حلال و حرام سے ہو، جب ایسی علت حضرت بلال کے قصے میں نہیں ملی تو اسے عامل خیر کی روایت سے حاصل کیا گیا۔ اس علت کی تخریج بلا وجہ نہیں تھی، بلکہ وہ علی العلم کی گئی تھی۔ یہ علم البتہ اسی طرح کی پیوند شدہ یا نامکمل متون والی دوسری روایتوں کی وجہ سے وجود میں آیا تھا۔ پیوند لگاتے وقت لازم تھا کہ کچھ احتیاط برتی جاتی، کاش کوئی علامات مقرر کر لی جاتیں تاکہ یہ معلوم ہو جاتا کہ یہ متن پیوند شدہ ہے، اصلی نہیں ہے، کیونکہ جب ہم حدیث کی کتاب میں کوئی روایت پڑھتے ہیں، تو اسے حدیث، یعنی قول رسول صلی اللہ علیہ وسلم سمجھتے ہیں، اس لیے ان کتب میں پیوند شدہ روایات درج نہیں ہونی چاہیے تھیں۔ یہ علت جن روایات کی وجہ سے تخریج ہوئی، وہ ذیل میں پیش خدمت ہیں، یہ روایات پیوند لگانے کی دوسری مثال بھی ہیں، اور حضرت بلال والی روایت میں پیوند لگانے کی فقہی علت بھی فراہم کرتی ہیں۔

پیوند شدہ روایات کے پیش کرنے سے پہلے یہ بات بھی پیش نظر رہے کہ اس روایت میں یہ اضافہ تو اور بھی ناقابل فہم ہو گیا ہے کہ نقد معاملے میں پہلے ایک قسم کی کھجور کسی اور چیز کے بدلے خریدو، اور پھر اس چیز سے دوسری قسم کی کھجور خریدو۔ اس سے نفس حقیقت میں کیا فرق پڑے گا؟ نقد میں سود تو ہوتا نہیں، البتہ غرر اور ضرر ہو سکتا ہے۔ والی خیر کو جو بات آپ نے کہی، وہ تو بہت واضح ہے کہ ایک ہی نسل کی کھجور میں جمع و جنب کے سودے میں ضرر غرر ہو سکتا ہے۔ اس سے بچنے کے لیے یہ احتیاط آپ نے سکھادی۔ لیکن اس کو سود کہنا کسی طرح ممکن نہیں ہے۔ اس لیے کہ سیدنا بلال اور والی خیر نے نقد معاملہ کیا ہے۔ اور خود صحیح اور عقل و فطرت کے عین مطابق حدیث میں لَا رِبَا إِلَّا فِي النَّسِيئَةِ (بخاری، رقم ۲۱۷۸-۲۱۷۹) يَا لَآ رِبَا فِيمَا كَانَ يَدًا بِيَدٍ میں جس حقیقت کو جس حصر کے اسلوب میں بیان کیا گیا ہے، عین الربا کا یہ اضافہ ان اصولی روایات کے متضاد ہے، یعنی سود نقد سودے میں نہیں ہوتا، سود صرف ادھار میں ہوتا ہے۔ حضرت بلال کے قصے میں یہ اضافہ اس شان دار واضح اصولی روایت سے ٹکراتا ہے، اس لیے بھی قابل قبول نہیں ہے۔ اب ان روایتوں کی طرف آتے ہیں جن کی وجہ سے یہ اضافہ کیا گیا، اور وہ خود بھی پیوند شدہ ہیں۔

دوسری مثال

دوسری پیوند شدہ روایت یوں ہے:

عُمَرُ بْنُ الْخَطَّابِ رَضِيَ اللَّهُ عَنْهُ يُخْبِرُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: "الذَّهَبُ بِالذَّهَبِ رِبَاٌ إِلَّا هَاءَ وَهَاءَ وَالْبُرُّ بِالْبُرِّ رِبَاٌ إِلَّا هَاءَ وَهَاءَ وَالتَّمْرُ بِالتَّمْرِ رِبَاٌ إِلَّا هَاءَ وَهَاءَ وَالشَّعِيرُ بِالشَّعِيرِ رِبَاٌ إِلَّا هَاءَ وَهَاءَ". (صحیح بخاری، رقم ۲۱۳۳)

اس روایت میں چار چیزوں کو انہی چار چیزوں کے بدلے میں بیع سے منع کیا گیا ہے۔ اگر الف لام کی رعایت کی جائے تو ان جملوں کا اردو میں ایک مفہوم یہ ممکن ہے:

”... نبی اکرم صلی اللہ علیہ وسلم نے فرمایا: سونے کے بدلے میں اتنا ہی اور اسی جیسا سونا خریدا جائے تو یہ ربا (سود) ہے، سوائے اس کے کہ نقد نقد معاملہ ہو۔ گندم کے بدلے اسی قسم و معیار اور اسی مقدار کی گندم خریدو فروخت کی جائے تو اس میں ربا ہے، سوائے اس کے کہ نقد نقد معاملہ ہو۔ کھجور کے بدلے اسی قسم و معیار کی اور اتنی مقدار کی کھجور خریدو فروخت کی جائے تو اس میں ربا ہے، سوائے اس کے کہ نقد نقد معاملہ ہو۔ جو کے بدلے اسی قسم و معیار اور اتنی مقدار کے جو کی خریدو فروخت کی جائے تو اس میں ربا ہے، سوائے اس کے کہ نقد نقد معاملہ ہو۔“

۵ اس پیوند کی نشان دہی استاذ گرامی نے اپنی کتاب ”میزان“ میں کی ہے، دیکھیے ص ۵۰۸۔

اس حدیث کے اس مفہوم میں نقدانقد والے تمام جملے دو وجوہ سے بے محل ہیں: ایک اس وجہ سے کہ کون ہے جو ادھر آپ کو وہی چیز دے اور اسی وقت آپ سے ویسی ہی آپ کی چیز لے لے؟ یہ سودا نہیں کھیل ہوا۔ مثلاً کون ہے جو ایک کلوگرام باسمتی چاول دے کر اسی وقت ایک کلوگرام باسمتی چاول لے لے۔ ادھار میں تو ایسا ہو سکتا ہے، نقداً کیسے ہو سکتا ہے؟ اس وضاحت سے آپ سمجھ سکتے ہیں کہ اس میں نقدانقد (إلا ہاء و ہاء) کا اضافہ بے محل ہے۔ یہ اضافہ سہواً ہوا ہوگا، یہ پیوند دوسری روایتوں کے متن کے باہم متشابہ ہونے کی وجہ سے ہوا، جس طرح ہم قرآن کی متشابہ آیات کو نماز میں گڈ کر دیتے ہیں، اسی طرح حدیث کے متشابہ متون بھی باہم گڈ ہو سکتے ہیں۔ مختصر یہ کہ یہاں پیوند لگا ہے، خواہ سہواً لگا ہو یا عمداً۔

میری بات کو سمجھنے کے لیے باسمتی چاول کی مثال پر دوبارہ غور کریں:

ایک کلو باسمتی چاول ایک کلو باسمتی چاول کے بدلے میں خریدنا سود ہے، لیکن اگر معاملہ نقداً ہو تو درست ہے۔

یعنی نقداً ایک کلو چاول دے کر ایک کلو چاول خرید لو یہ درست ہے، سوال یہ ہے کہ شرعاً تو یہ سود درست ہے، مگر یہ سود نقداً ہوتا کہاں پر ہے کہ ایک ہی چیز کا محض تبادلہ کر لیا جائے دوسری وجہ یہ ہے۔ غور کیجیے کہ پہلا جملہ (خط کشیدہ) اگر ادھار بیع کے لیے ہے تو اس میں ربا (سود) کیسے ہوا؟ کیونکہ ادھار بیع میں سود تو ہوتا ہی تب ہے کہ جب واپسی کے وقت مقدار بڑھادی جائے یا معیار۔ جب کہ یہ روایت کہہ رہی ہے کہ اتنا ہی اور ویسا ہی سونا ادھار بیچنا سود ہے، یعنی معیار اور مقدار میں کوئی اضافہ ہوا ہی نہیں، تب بھی سود ہے۔ سود تو ہوتا ہی اضافہ ہے۔ اگر یہ جملہ نقد کے لیے ہے تو عادتاً یا طبعاً نقد سود ایوں ہوتا ہی نہیں ہے کہ میں ایک کلو باسمتی چاول آپ کو دوں اور فوراً ویسے ہی ایک کلو باسمتی چاول آپ سے لے لوں۔

چنانچہ اس روایت کے الفاظ کسی رخ پر صحیح نہیں بیٹھتے، اس لیے کہ اس میں سہواً دوسری روایت سے پیوند لگا ہوا ہے۔ محدثین یا راویوں نے اسی طرح کے مضمون کی دوسری روایات سے یہ الفاظ یہاں درج کر دیے ہیں۔ شاید اس لیے کہ حضرت بلال والی مذکورہ بالا روایت کی نکالی ہوئی علت درست قرار پا جائے۔ جن احادیث سے یہ الفاظ چنے گئے ہیں، ان کا حوالہ آگے آتا ہے۔ چونکہ ایسی بیع نقداً ہوتی ہی نہیں ہے، اس لیے یہاں نقد کی بات کرنا ہی بے محل ہے۔ اور اگر یہ اضافہ درست مانا جائے تو پہلے جملہ کا مطلب ادھار ہوگا اور ادھار میں ایک جیسی چیز دینے میں سود پیدا ہی نہیں ہوتا۔ اس طرح کے سودے ادھار میں روزانہ ہو سکتے ہیں۔ آج کوئی اپنی بیٹی کے لیے ۱۲ قیراط کا پانچ تولے سونچا ماہ کے لیے ادھار لے اور چھ ماہ بعد ۱۲ قیراط کا پانچ تولے سونا ہی واپس کر دے تو شرعاً، عادتاً اور طبعاً نہایت صحیح

معاملہ ہوگا۔ لیکن ادھر آدمی اپنا سونا دے اور ادھر دوسرے کا اتنا ہی اور ویسا ہی سونا لے تو یہ سودا ناقابل فہم ہے۔
دوسرا مطلب الف لام کی تکرار کا لحاظ کیے بغیر یہ ہو سکتا ہے (کہ یہاں میں صرف سونے والا جملہ لے رہا ہوں
تا کہ طوالت سے بچا جاسکے)۔

اعلیٰ معیار کا سونا گھٹیا سونے کے بدلے خریداجائے تو یہ سود ہے، سوائے اس کے کہ معاملہ نقد نقد ہو۔ یا
وزن میں زیادہ سونے کو کم سونے کے بدلے خریدنا سود ہے، سوائے اس کے کہ معاملہ نقد نقد ہو۔

اس صورت میں بھی نقد نقد والا جملہ بے محل ہو جاتا ہے۔ اس جملہ کی وجہ سے پہلے جملے کا مفہوم یہ ہوگا کہ ان چیزوں
کی ادھار بیع منع ہوگی۔ یہ بات درست نہیں ہے، اس لیے کہ ہمیشہ ایسی ادھار بیع رہا کا باعث نہیں ہے۔ مثلاً اگر ایک
کلو باسستی کے معاوضے میں دو کلو موٹے چاول بکتے ہوں، تو خواہ سود ادھار بھی ہو درست ہے۔ مثلاً، اگر چھ ماہ بعد بھی
اس کو دو کلو موٹے چاول ہی دیے جائیں تو اس میں سود نہیں ہوگا۔ لہذا یہاں بھی یہ جملہ روایت کو بے معنی بنا رہا ہے۔
دوسرے یہ کہ چونکہ ایسے سودے نقد بھی صحیح ہیں اور ادھار بھی اس لیے اس میں بھی نقد نقد کا اضافہ بے معنی ہے۔
یعنی میں ۱۲ قیراط کا چھ تو لے سونا چھ ماہ کے لیے ادھار لوں اور چھ ماہ بعد ۲۴ قیراط اتنا ہی سونا واپس کروں تو اس صورت
میں یقیناً اس میں سود پیدا ہو جاتا ہے۔ لیکن اگر ۱۲ قیراط کے چھ تو لے سونے سے ۲۴ قیراط کا تین تو لے سونا بکتا ہو، اور
میں چھ ماہ بعد ۲۴ قیراط کا تین تو لے سونا واپس کروں تو اس میں نہ سود ہے اور نہ کوئی اور حرمت۔

تیسرے یہ کہ اگر بقرض محال یہ بات مان لی جائے کہ یہ جملہ یوں ہی تھا، تو حضرت بلال والی روایت میں اور
اس روایت میں تضاد پیدا ہو جائے گا۔ حضرت بلال والی وہ روایت جسے ہم نے پیوند شدہ قرار دیا ہے، یہ کہتی ہے کہ
بڑھیا کھجور کے بدلے لگھٹیا کھجور کا نقداً سودا نہیں ہو سکتا، اس لیے کہ اس میں سود ہے۔ جبکہ یہ روایت دوسرے مفہوم
کے اعتبار سے یہ کہہ رہی ہے کہ ایسی بیع ہو سکتی ہے۔ لہذا ہر اعتبار سے یہ جملہ حدیث میں راویوں کا لگایا ہوا پیوند ہے۔
اس پیوند نے ہماری شریعت میں ربا الفضل کے تصور کا اضافہ کیا ہے، جو صدیوں سے لائشل چلا آ رہا ہے۔ جس کا
ایک حل استاذی الجلیل غامدی صاحب نے پیش کیا ہے۔^۱

اس میں اصل، یعنی بے پیوند متن اتنا ہی ہے جو بخاری میں ابو بکرہ رضی اللہ عنہ کی روایت میں آیا ہے:

قَالَ أَبُو بَكْرَةَ رَضِيَ اللَّهُ عَنْهُ: قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ: "لَا تَبِيعُوا الدَّهَبَ
بِالدَّهَبِ إِلَّا سَوَاءً بِسَوَاءٍ وَالْفِضَّةَ بِالْفِضَّةِ
سَوَاءً يَوْمَ سَوَاءٍ سَوَاءً يَوْمَ سَوَاءٍ"
"یہ صحابی کہتے ہیں کہ نبی اکرم صلی اللہ علیہ وسلم نے
فرمایا کہ سونے کو سونے کے بدلے (ادھار) مت بیچو،
سوائے یہ کہ وہ وزن و معیار میں بالکل ویسا ہی ہو، اور

۱ مزید تفصیل کے لیے دیکھیے استاذ گرامی کی کتاب "میزان" صفحہ ۵۰۸، باب "قانون معیشت"۔

نقطۂ نظر

إِلَّا سَوَاءً سَوَاءً وَيَبْعُوا الذَّهَبَ بِالْفِضَّةِ نَهَ چاندی کے بدلے چاندی (ادھار) بیچو، الا یہ کہ وزن و معیار میں بالکل ایک جیسی ہو، البتہ سونے کے بدلے چاندی اور چاندی کے بدلے سونا جیسے چاہو بیچ سکتے ہو۔“

اس روایت میں بھی آخری جملہ پیوند کا معلوم ہوتا ہے یا پھر یہ نامکمل ہے۔ بہر حال، روایت کا ابتدائی حصہ درست لگتا ہے۔ البتہ اس میں 'ادھار' کا لفظ محذوف ہے یا موقع محل میں واضح ہونے کی وجہ سے مقدر تھا۔ ترجمہ میں یہ مقدر کھول دیا گیا ہے۔ اس مقدر کو اگر نہ کھولا جائے تو یہ روایت بھی اسی طرح بے معنی حکم پر مبنی ہو جائے گی۔ اس متن کو دیکھ کر واضح ہو جاتا ہے کہ 'إِلَّا سَوَاءً سَوَاءً' نے مذکورہ بالا روایات میں 'إِلَّا هَاءَ وَهَاءَ' کا روپ دھار لیا ہے۔ ذرا دونوں متون کا قریبی جائزہ لیں تو آپ کو واضح ہوگا کہ کس طرح متشابہ متن اس پیوند کا باعث بنا ہے:

بیوند شدہ متن بیوند سے محفوظ متن
عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: "الذَّهَبُ بِالذَّهَبِ رِبًا إِلَّا هَاءَ وَهَاءَ..."
عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: "الذَّهَبُ بِالذَّهَبِ رِبًا إِلَّا هَاءَ وَهَاءَ..."

ایک تیسرا مفہوم بھی ممکن ہے، لیکن اس میں بہت سی باتیں فرض کرنا پڑیں گی:

عُمَرَ بْنِ الْخَطَّابِ رَضِيَ اللَّهُ عَنْهُ يَخْبِرُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ: "الذَّهَبُ بِالذَّهَبِ رِبًا إِلَّا هَاءَ وَهَاءَ وَالْبُرُّ بِالْبُرِّ رِبًا إِلَّا هَاءَ وَهَاءَ وَالتَّمْرُ بِالتَّمْرِ رِبًا إِلَّا هَاءَ وَهَاءَ وَالشَّعِيرُ بِالشَّعِيرِ رِبًا إِلَّا هَاءَ وَهَاءَ." (صحیح بخاری، رقم ۲۱۳۴)

"...نبی اکرم صلی اللہ علیہ وسلم نے فرمایا: سونے کے بدلے میں سونا خریدا جائے تو اس میں سود کا امکان ہے، سوائے اس کے کہ نقداً نقد معاملہ ہو۔ گندم کے بدلے گندم خرید و فروخت کی جائے تو اس میں ربا ہو سکتا ہے، سوائے اس کے کہ نقداً نقد معاملہ ہو۔ کھجور کے بدلے کھجور خرید و فروخت کی جائے تو اس میں ربا کا امکان ہے، سوائے اس کے کہ نقداً نقد معاملہ ہو۔ جو کے بدلے جو کی خرید و فروخت کی جائے تو اس میں

بے دوسری روایات سے معلوم ہوتا ہے کہ یہاں 'یداً' کے الفاظ تھے، جو رہ گئے ہیں:

قال رسول الله صلى الله عليه وسلم: "الذهب بالذهب والفضة بالفضة والبر بالبر والشعير بالشعير والتمر بالتمر والملح بالملح مثلاً بمثل سواء بسواء يداً بيداً فإذا اختلفت هذه الأصناف فبيعوا كيف شئتم إذا كان يداً بيداً." (صحیح مسلم، رقم ۱۵۸۷)

سود ہو سکتا ہے، سوائے اس کے کہ نقدی نقد معاملہ ہو۔“

اس میں جو چیزیں فرض کرنا ہوں گی، اس میں ایک تو لسانی اصول ہے کہ اسمیہ جملہ کو خبر کے بجائے امکان خبر پر محمول کیا جائے۔ دوسرے یہ کہ ان چاروں چیزوں کو باقی تمام اجناس سے ممتاز مانا جائے۔ ممتاز ماننے کا ایک پہلو یہ کہ تبادلے کی بیج (barter system) کے زمانے میں ان کو نقدی (currency) کی حیثیت حاصل ہو، سونے کے ساتھ ان کا جمع کرنا اس کا قرینہ ہے۔ یعنی وہ چیزیں جن کو تبادلہ میں معیار کی حیثیت حاصل ہو جاتی ہے۔ نقدی کی حیثیت پانے والی اشیا کی قیمت میں افراط و تفریط غیر فطری عوامل سے ہو سکتا ہے۔ ضروری نہیں کہ وہ مارکیٹ کے عام بہاؤ سے افراط و تفریط سے گزریں۔ یعنی انھیں مصنوعی طریقے سے بھی اس اتار چڑھاؤ میں رکھا جاسکتا ہے۔ دوسرے یہ کہ ان میں تین چیزوں کا تعلق خوراک سے بھی ہے۔ یہ بنیادی ضرورت کی چیز ہے۔ ذخیرہ اندوزی سے ان چیزوں کی مصنوعی کمی پیدا کی جاتی ہے تاکہ ان کی قیمت بڑھ جائے اور منافع کمایا جائے یا دوسری چیزوں کی قیمت بڑھانے کے لیے ان کی فروانی کر دی جاتی ہے وغیرہ۔ مثلاً آج جو کی بوری ایک درہم میں آتی ہے۔ بیوپاری باہمی ساز باز سے جو کی مارکیٹ میں کمی پیدا کر دیں، جس سے جو کی قیمت بڑھ جائے۔ چنانچہ قرض دار جب جو واپس کرنے آئیں گے تو وہ منگے جو واپس کریں گے، جن کی تازہ قیمت دو درہم فی بوری ہو چکی ہے۔ اس منگے جو سے مہاجن دوسری چیزوں کی زیادہ مقدار خرید سکیں گے۔ مثلاً چند ماہ پہلے وہ ایک بوری دے کر ایک درہم سونا خرید سکتے تھے، اب وہ دو درہم خرید سکتے ہیں۔ یوں مصنوعی طریقے سے پوری مارکیٹ میں ایک سودی عمل وجود پذیر کیا جاسکتا ہے کہ کل کے سستے جو کے مقابلے میں آج کے منگے جو واپس لیے گئے، حالانکہ مقدار بھی وہی تھی، اور معیار بھی وہی۔ یوں مہاجن چکر دے کر سود کمانے لگ گیا ہوگا۔

ہمارے ملک میں کارفرما عناصر کچھ کلی چند ہائوں سے زمین اور روپے کے ساتھ ایسا ہی کر رہے ہیں۔ یہ ممکن ہے کہ آپ نے اپنے دور میں اس طرح کی سرگرمیوں کے سدباب کے لیے یہ حکم دیا ہو، کہ ان چار چیزوں کی ادھار بیج نہیں ہوگی تاکہ مہاجن قسم کے لوگ سود کی حرمت کے بعد اس طرح جعل سازی سے سود نہ کمانے لگ جائیں۔ اس صورت میں یہ شرعی حکم کے بجائے محض ایک وقتی حل ہوگا، جیسے کوئی آرڈیننس ہو، کہ آج سے ان چار چیزوں کا انھی چار چیزوں کے بدلے ادھار سود انہیں ہوگا۔ اگر ہوگا تو نقد ہی ہوگا۔ اس صورت میں ان سب چیزوں کا الف لام جس کا ماننا ہوگا۔ یعنی سونے کے بدلے سونا نہیں بیچا جائے گا، جو کے بدلے جو، گندم کے بدلے گندم سب کے ادھار بیچنے پر پابندی ہوگی، خواہ یہ چیزیں ایک ہی قسم کی ہوں یا مختلف۔ یہ ساری بات بھی فرض کرنا پڑے گی کہ مدیۃ النبی

میں ایسا ہو رہا تھا۔ جب کہ ہمیں اس چال بازی سے سود بنانے کے کوئی شواہد نہیں ملتے۔ صرف ذخیرہ اندوزی کے شواہد ملتے ہیں۔

بہر حال اگر متن کو پیوند شدہ نہ مانا جائے تو مذکورہ بالا قسم کی دُور کی بے شمار کوٹریاں لانی پڑیں گی۔ مزید یہ کہ یہ بات بعید از قیاس ہے کہ بنیادی چیزوں کی ادھار خرید و فروخت پر پابندی لگا دی جائے۔ یہ تو لوگوں کو نہایت سخت آزمائش میں ڈالنے والی بات ہے۔

اس دراز نفسی سے صرف یہ کہنا مقصود ہے کہ اس روایت کے متن میں راویوں نے یا محدثین نے کوئی ایسی تبدیلی کر دی ہے کہ ایک حقیقت سے اس کا ٹکراؤ پیدا ہو رہا ہے۔ اب صرف ایک ہی حل رہ جاتا ہے کہ اس کو وحی قطعی مان کر سمجھ آئے نہ آئے بعد امان لیا جائے۔ ہمارے اہل ظاہر نے ایسا ہی کیا، پھر تمام فقہانے بھی ماننا شروع کر دیا ہے۔ چنانچہ اسے ربا الفضل کا نام دے دیا گیا کہ یہ عام مانے ہوئے ربا سے مختلف ایک ربا ہے۔ یہ شریعت کا حقیقی ربا پر ایک اضافہ ہے، یعنی یہ عام ربا کے تحت سمجھ میں نہیں آ سکتا، لہذا اسے فلفلیگی میں مان لو۔ ہماری رائے میں یہ محدثین و رواۃ کے دو متون کے باہم پیوند سے ایک ناقابل فہم متن تشکیل ہو گیا ہے، اگر ہم صحیح متون تک پہنچ جائیں تو ربا الفضل کا قضیہ ہی مٹ جاتا ہے، مزید تحقیق کے لیے استاذ گرامی کی محولہ بالا کتاب: ”میزان“ کو دیکھا جاسکتا ہے۔ استاذ گرامی نے درج ذیل متن کو صحیح قرار دیا ہے۔ مگر جیسا کہ ہم نے اوپر لکھا اس میں ادھار کو مقدر مانا ہے:

الذَّهَبُ بِالذَّهَبِ وَزَنًا بِوَزْنٍ مِّثْلًا بِمِثْلٍ ”سونے کے بدلے سونا، اسی وزن اور اسی مثل کا
وَالْفِضَّةُ بِالْفِضَّةِ وَزَنًا بِوَزْنٍ مِّثْلًا بِمِثْلٍ فَمَنْ خریدو، اور چاندی کے بدلے چاندی اسی وزن اور اسی
زَادَ أَوْ اسْتَزَادَ فَهُوَ رِبًا. (مسلم، رقم ۴۱۵۲) مثل کی خریدو، جس نے اضافہ کیا یا کرایا تو یہ اضافہ سود

ہوگا۔“

ایک چوتھی صورت بھی ممکن ہے۔ لیکن اس میں اس موضوع کی تمام روایات پر مجموعی انحصار کرنا ہوگا۔ صرف ایک متن سے کام نہیں چلے گا، کیونکہ لگتا ہے کہ کسی متن میں کوئی بات مقدر تھی، وہ بیان نہیں ہوئی، کسی روایت میں انضمام الہ متن ہو گیا ہے، کسی میں جملوں کی ترتیب بدل گئی ہے اس لیے ضروری ہے کہ اس بات تک پہنچا جائے کہ جو ان تمام روایات کو ایک جامع بات میں پرودے اور غیر سودی بیج میں سود کا جو مسئلہ پیدا ہو چکا ہے، وہ حل ہو جائے۔ یہ اس لیے ضروری ہے کہ ردی بات کی نسبت بھی رسول کی طرف کرنا درست نہیں ہے۔ تمام متون کو ایک مرتبہ ناقص اور تمام

کو ایک دوسرے کی تکمیل کرنے والا قرار دے کر پھر سمجھنے کی کوشش کی جائے۔ اگر ہم ہر ایک متن کو مکمل قرار دے دیں تو اوپر جو میں نے تفصیل کی ہے، اس سے واضح ہے کہ کس قدر سنجیدہ سوالات پیدا ہو جاتے ہیں۔

غور یہ کرنا چاہیے کہ ادھار یا نقد کس صورت میں ایک ہی چیز کے خرید و فروخت سے سود پیدا ہوتا ہے۔ خود صحیح احادیث سے بالخصوص یہ بات معلوم ہوتی ہے کہ سود صرف نسیئہ، یعنی ادھار میں ہوتا ہے۔ لہذا ان تمام روایتوں میں اس اصولی روایت کی روشنی میں ہم آپ سے آپ یہ مان لیتے ہیں کہ سود والی تمام روایات نسیئہ ہی سے متعلق ہیں، خواہ ان میں 'ادھار' کا لفظ آیا ہو یا نہ آیا ہو۔

اب اگلی غور کرنے کی بات یہ ہے کہ کس صورت میں کھجور کو کھجور کے بدلے بیچنے سے سود پیدا ہوتا ہے۔ ظاہر ہے اگر وزناً بوزن اور مثلاً بمثل ہو تو سود نہیں ہوتا۔ یعنی میں نے ایک کلو کھجور آج لی، اور ایک ہفتے بعد وزن اور مثل میں یکساں کھجور واپس کر دی تو سود نہیں ہوگا۔ لیکن اگر وزن میں یا معیار میں اسے بڑھا دیا جائے تو سود ہو جائے گا۔ ایک تیسری چیز، جیسا کہ ہم نے اوپر ذکر کیا ہے، قیمت ہے، جو تقریباً سب شارحین کے ہاں فراموش رہی ہے۔ تو مثال کے طور پر اگر وزن بھی وہی ہو، معیار بھی وہی ہو، مگر قیمت بدل جائے تو کیا سود نہیں ہوگا؟ تو اب 'مثلاً بمثل' کے معنی میں قیمت کا مفہوم بھی ڈالنا ہوگا۔ چنانچہ اب یہ کئی تین چیزیں ہو جائیں گی: وزن، معیار اور قیمت۔ ان تینوں میں سے کسی ایک میں فرق آ گیا تو سود ہو جائے گا۔

اس کو ایک مثال سے سمجھتے ہیں۔ میں نے آپ سے اکتوبر میں ایک بوری کھجور ادھار لی، اس ماہ اس کی قیمت مثلاً پانچ ہزار روپے بوری تھی۔ جون میں، میں نے یہ کھجور واپس کرنی ہے، جون تک آتے آتے، یہی کھجور مہنگی ہو جائے گی، تب بوری کی قیمت مثلاً چھ ہزار روپے ہو جائے گی۔ اب اس بیچ میں سود پیدا ہو گیا ہے، یعنی پانچ ہزار روپے پر چھ ہزار روپے وصول کیے گئے۔ تقریباً تمام اجناس میں ایسا ہی ہوتا ہے، فصل آنے کے موسم میں قیمتیں کم ہو جاتی ہیں، مگر جیسے جیسے وقت گزرتا ہے، اجناس کی مقدار میں کمی آتی ہے اور قیمتیں بڑھنے لگتی ہیں۔ اس قسم کی بیوع میں سود سے بچنے کا کیا حل ہے؟ وہی کہ ان اجناس کو انھی کے بدلے ادھار نہ خریدا جائے، بلکہ جب بھی خریدا جائے قیمتاً خریدا جائے۔ مثلاً میں نے پانچ ہزار کی بوری لی اور جولائی میں پانچ ہزار روپے ہی واپس کر دیے۔ اگر حدیث سنداً اور معنیاً صحیح ہے تو یہی وہ بات ہے جو آپ نے والی خیبر سے فرمائی تھی، یعنی جب ایک ہی جنس اسی وزن اور اسی قسم میں بھی لوٹاؤ گے تو قیمت میں تبدیلی کی وجہ سے سود پیدا ہو سکتا ہے۔ اس لیے پہلے اسے دوسری چیز کے عوض بیچو، اور جب واپس لینی ہو، تو اسی قیمت سے واپس لو۔ یعنی پانچ ہزار کی کھجور ادھار دی تھی، اب پانچ ہزار ہی کی خرید کر واپس لو۔

اس میں جیسے سود کا امکان ہے، ویسے ہی ضرر کا بھی امکان ہے۔ مثلاً اگر جون میں، جب کھجور مہنگی ہو، ادھار پر دی گئی، اور اس وقت لوٹائی گئی، جب نئی فصل کے آنے پر قیمتیں گر جاتی ہیں تو ادھار دینے والے کو نقصان، یعنی ضرر ہو گا۔ اس سے بچنے کا بھی وہی طریقہ ہے، جو آپ نے والی خیر کو حکم فرمایا۔ آپ کے تجویز کردہ اس طریقے سے قرض دار اور قرض خواہ، دونوں سود یا ضرر سے بچ جاتے ہیں۔ اس تاویل سے ترددات تو سارے دور ہو جاتے ہیں، مگر ان میں درج ذیل باتیں خود سے فرض کرنا پڑیں گی:

۱۔ راویوں نے موقع محل کو بیان نہیں کیا، یا راویوں نے تو بیان کیا، مگر مصنفین نے طوالت سے بچنے کے لیے موقع محل کو ترک کر کے محض قول رسول کو بیان کر دیا، جس سے بات سمجھ میں نہیں آ رہی کہ بات کیا ہو رہی تھی۔ موقع محل سے ہماری مراد یہ ہے کہ مثلاً ان روایتوں میں بات ادھار کی چل رہی تھی یا نقد بیع کی۔ یہ اس مضمون کی اکثر روایتوں سے واضح نہیں ہوتا۔ مثلاً:

قَالَ أَبُو بَكْرَةَ رَضِيَ اللَّهُ عَنْهُ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَا تَبِيعُوا الذَّهَبَ بِالذَّهَبِ إِلَّا سَوَاءً بِسَوَاءٍ وَالْفِضَّةَ بِالْفِضَّةِ إِلَّا سَوَاءً بِسَوَاءٍ وَبِيعُوا الذَّهَبَ بِالْفِضَّةِ وَالْفِضَّةَ بِالذَّهَبِ كَيْفَ شِئْتُمْ". (بخاری، رقم ۲۱۷۵)

”یہ صحابی کہتے ہیں کہ نبی اکرم صلی اللہ علیہ وسلم نے فرمایا کہ سونے کو سونے کے بدلے مت بیچو، سوائے یہ کہ وہ وزن و معیار میں بالکل ویسا ہی ہو، اور نہ چاندی کے بدلے چاندی بیچو، الا یہ کہ وزن و معیار میں بالکل ایک جیسی ہو، البتہ سونے کے بدلے چاندی اور چاندی کے بدلے سونا جیسے چاہو بیچ سکتے ہو۔“

اسی طرح یہ روایت دیکھیے:

الذَّهَبُ بِالذَّهَبِ وَزَنًا بِوَزْنٍ مِثْلًا بِمِثْلٍ وَالْفِضَّةُ بِالْفِضَّةِ وَزَنًا بِوَزْنٍ مِثْلًا بِمِثْلٍ فَمَنْ زَادَ أَوْ اسْتَزَادَ فَهُوَ رِبَاً. (مسلم، رقم ۲۱۵۲)

”سونے کے بدلے سونا، اسی وزن اور اسی مثل کا خریدو، اور چاندی کے بدلے چاندی اسی وزن اور اسی مثل کی خریدو، جس نے اضافہ کیا یا کرایا تو یہ اضافہ سود ہو گا۔“

درج ذیل روایت بھی موقع محل سے مجرد ہو کر آئی ہے:

يُحَدِّثُ أَنَّ أَبَا هُرَيْرَةَ، وَأَبَا سَعِيدٍ، حَدَّثَاهُ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ بَعَثَ أَخَا بَنِي عَدِيٍّ الْأَنْصَارِيِّ، فَاسْتَعْمَلَهُ عَلَى

”ابو ہریرہ اور ابو سعید رضی اللہ عنہما دونوں بیان کرتے ہیں کہ آپ نے بنو عدی انصاری کے ایک آدمی کو خیر کا والی مقرر کیا، تو وہ جنیب قسم کی کھجور لے کر آیا، تو

نقطہ نظر

خَيْرٍ، فَقَدِمَ بَتْمَرَ حَنِيبٍ، فَقَالَ لَهُ رَسُولُ
اللَّهِ صَلَّى اللَّهُ عَلَيْهِ وَسَلَّمَ: "أَكُلْ تَمْرَ حَيْبَرَ
هَكَذَا؟" قَالَ: لَا وَاللَّهِ يَا رَسُولَ اللَّهِ، إِنَّا
لَنَشْتَرِي الصَّاعَ بِالصَّاعَيْنِ مِنَ الْجَمْعِ،
فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:
"لَا تَفْعَلُوا، وَلَكِنْ مِثْلًا بِمِثْلٍ، أَوْ يَبْعُوا
هَذَا وَاشْتَرُوا بِثَمَنِهِ مِنْ هَذَا، وَكَذَلِكَ
الْمِيزَانُ". (مسلم، رقم ۱۳۹۵)

آپ نے اس سے پوچھا کہ آیا خیبر کی تمام کھجوریں
ایسی ہی ہیں؟ اس نے عرض کی: نہیں یا رسول اللہ، ہم
مٹی جلی کھجور دے کر دو صاع کے بدلے ایک صاع
حنیب خرید لیتے ہیں، آپ نے فرمایا: یوں نہ کیا کرو،
جب اس مٹی جلی کھجور کا سودا کرو، تو اسے پہلے بیچو، اور
پھر اس کی قیمت سے اچھی کھجور خریدو، ایسے ہی صحیح سودا
ہوگا۔

کلام کا ظاہر ان تینوں روایتوں میں نقد بیع پر دلالت کر رہا ہے۔ لیکن اس طرح کی نقد بیع میں سود پیدا ہی نہیں
ہوتا۔ جس پر اوپر کی ساری تفصیل گواہ ہے۔

۲۔ یہ فرض کرنا پڑے گا کہ ان اجناس میں قدیم عرب میں بھی وقت گزرنے کے ساتھ ساتھ قیمت میں اتار
چڑھاؤ ہوتا تھا۔

۳۔ یہ ماننا پڑے گا کہ ان اجناس کی قیمت بڑھنے سے سود کا عنصر بیع میں آجاتا ہے، اس کے باوجود کہ قسم بھی وہی
اور وزن بھی اتنا ہی لوٹایا گیا ہو۔

۴۔ یہ فرض کرنا پڑے گا کہ یہ تمام روایات قرض یا ادھار کی بیع سے متعلق ہیں، حالانکہ ان کا مضمون نقد بیع پر
دلالت کر رہا ہے۔

۵۔ یہ ماننا پڑے گا کہ سیدنا بلال والی روایت میں تصرف کر کے ایک جملہ یا دو جملے دوسری روایات سے پیوند کیے
گئے ہیں۔

أَنَّ أَبَا سَعِيدٍ، يَقُولُ: جَاءَ بِلَالٌ بِتَمْرِ بَرْنِيِّ، فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ:
"مِنْ أَيْنَ هَذَا؟" فَقَالَ بِلَالٌ: تَمْرٌ كَانَ عِنْدَنَا رَدِيءًا، فَبِعْتُ مِنْهُ صَاعَيْنِ بِصَاعٍ لِمَطْعَمِ
النَّبِيِّ صَلَّى اللَّهُ عَلَيْهِ وَسَلَّمَ، فَقَالَ رَسُولُ اللَّهِ عِنْدَ ذَلِكَ: "أَوَهُ عَيْنُ الرَّبَا لَا تَفْعَلْ، وَلَكِنْ
إِذَا أَرَدْتَ أَنْ تَشْتَرِيَ التَّمْرَ فَبِعْهُ بِبَيْعِ آخَرَ، ثُمَّ اشْتَرِ بِهِ". (مسلم، رقم ۱۵۹۴۔ بخاری، رقم ۱۰۸۰)

۶۔ یہ ماننا پڑے گا کہ حضرت عمر رضی اللہ عنہ کی مذکورہ بالا روایت میں 'إلا هاء' وہاں بھی پیوند ہے، کیونکہ اس طرح
نقد بیع ہوتی ہی نہیں ہے۔

نقطہ نظر

عُمَرُ بْنُ الْخَطَّابِ رَضِيَ اللَّهُ عَنْهُ يُخْبِرُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، قَالَ: "الذَّهَبُ بِالذَّهَبِ رَبًّا إِلَّا هَاءَ وَهَاءَ وَالْبُرُّ بِالْبُرِّ رَبًّا إِلَّا هَاءَ وَهَاءَ وَالتَّمْرُ بِالتَّمْرِ رَبًّا إِلَّا هَاءَ وَهَاءَ وَالشَّعِيرُ بِالشَّعِيرِ رَبًّا إِلَّا هَاءَ وَهَاءَ". (صحیح بخاری، رقم ۲۱۳۴)

۷۔ یہ ماننا پڑے گا کہ مثل سے مراد قسم، یعنی معیار اور قیمت، دونوں ہیں۔

میرے خیال میں حل دوہی ہیں: ایک وہ جو استاذ گرامی نے اپنی کتاب ”میزان“ میں پیش فرمایا ہے کہ ادھار کو بعض طرق میں مقدر مانا جائے اور ’الاہاء و ہاء‘ والی روایت میں بیوند کو حذف کر کے سمجھا جائے۔ دوسرا حل یہ ہے کہ مذکورہ بالا تمام مفروضات کو مان کر ایک مخفی ربا کے وجود کو تسلیم کیا جائے، جس کی وضاحت میں نے اوپر کی ہے، اور جس کا حل نبی اکرم صلی اللہ علیہ وسلم نے یہ بتایا ہے کہ ’يُبْعُو هَذَا وَاشْتَرَوْا بِثَمَنِهِ مِنْ هَذَا، وَكَذَلِكَ الْمِيزَانُ‘ (مسلم، رقم ۱۵۹۳)۔ میرے خیال میں یہ جملہ سارے متون کو حل کرنے میں نہایت درجہ اہمیت رکھتا ہے، کیونکہ یہ کرنسی کے زمانے میں سمجھنا آسان ہے افراط و تفریط زر سے سود کیسے پیدا ہوتا ہے۔ لیکن بارٹرسٹم میں ثمن قرار پانے والی اشیا میں اس کی موجودگی کو پالینا ذرا مشکل ہے۔

۸۔ یہ ماننا پڑے گا کہ صرف سونے یا چاندی ہی کو نقدی کی حیثیت حاصل نہیں ہوتی، بلکہ بارٹرسٹم میں بعض دوسری چیزوں کو بھی نقدی کی حیثیت حاصل ہو جاتی ہے۔ جو ثمن کا درجہ پالیتی ہیں۔

اوپر کی بحث سے واضح ہے کہ متون کی صحت پر کس قدر غور و فکر کی ضرورت ہے۔ ایسا نہیں ہونا چاہیے کہ ہم راویوں اور محدثین کے سہواً اور فقہی تصرفات سے حدیث نبوی پر الزام آنے دیں۔ نہایت دقت نظر سے تمام پہلوؤں کو دیکھنا ہوگا۔ ایسے تمام تصرفات کی جانچ کرنی ہوگی اور نہایت ہمدردی سے تمام مواد کو پرکھ کر تاویل کرنا ہوگی۔

[باقی]